

صلوٰۃ موٰقت

از اورنگزیب یوسفزئی
بنام جناب عصمت ابوالسلیم

بت خانے کے دروازے پہ سوتا ہے برہمن
تقدیر کو روتا ہے مسلمان سر محرب
پوجا بھی ہے بے سود نمازیں بھی ہیں بے سود
قسمت ہے غریبوں کی وہی نالہ و فریاد
جناب عصمت ابوالسلیم نے لاہور سے اس ناچیز کے تحت عنوان مقالے (صلوٰۃ
موٰقت۔ خود فرمی یا خدا فرمی) کے ضمن میں اپنی گراں قدر رائے کا اظہار کیا ہے۔
لفظ "موٰقت" کی تشریع کے ضمن میں اس ناچیز نے لفظ کے مادے یعنی روث (ہلائی مجرد)
سے بات شروع کرنے کی جو ضرورت محسوس نہ کی تھی، اس پر موصوف نے گرفت کی ہے۔
اسکے علاوہ فنی بنیادوں پر آیت متعلقہ (4/103) کی تحلیل و ترجمہ کو استہزا، کاشناہ بنانے کی
کوشش فرمائی ہے۔ جناب کے فرمودات پر پوری تحقیق کے بعد ثابت ہوا کہ جناب کا تجویہ
علمی ہونے کی بجائے مسلکی تعصب کی غمازی کرتا ہے۔ پہلے سے قائم کردہ غلط عقیدہ پر مبنی
ہے۔ مسلکی تعبیرات کو تاویلات سے ثابت کرنے کی تواتر سے جاری کوششوں کی ایک اور
روشن مثال ہے۔

اس کمترین کے مقالے کا اصل موضوع و مقصد قرآنی جماعتوں کے فروی اختلافات
رفع کرنا اور اتحاد و اتفاق پاہی کی اشد ضرورت پر زور دینا تاکہ قرآن کی آواز
1400 سال کی تاریکیوں کے بعد ایک مرتبہ پھر انقلابی جذبوں کیساتھ بلند کی جاسکے۔ افسوس
کہ اس مدعے پر جناب نے ایک لفظ بھی، اشارتاً ہی سمجھی، رقم نہ فرمایا۔ یہی اب تک ہمارا حقیقی

الیہ رہا ہے۔ ہمارے علم، قلم اور زبان کا سارا زور فروعات پر ہے۔ یہی ہماری اولین ترجیحات ہیں جو اختلافات کی آبیاری اور ترویج کرتی ہیں۔ یہ فکری پسمندگی اور اس کا پیدا کردہ تشتت و افراط ہمارے مختصر سے دانشور طبقے کو امکانات کے بہشت اور مضرات کے جہنم سے غافل کر چکا ہے۔ اسی رویے سے ہم پر قابض ظالم، جابر اور غاصب آمروں کو بقاۓ دوام حاصل ہے۔ تمام فتنے اور تمام تر ذلتیں اور رسائیاں جو آج ہمارا مقدر ہیں، اسی آمریت کے بطن سے جنم لیتی آتی ہیں۔ اور ہمارے غیر تعمیری رویے ہی اس کے ذمہ دار ہیں۔

جتاب عصمت کیونکہ اپنے تیس اہل قرآن میں سے مانتے ہیں، کیونکہ اسی فرقے کی ایجاد کردہ "صلوٰۃ موقت" کی دکالت کا فریضہ جتاب نے اپنے ذمہ لیا ہے، اس بنا پر ان کا درجہ ہمارے نزدیک بلند ہے۔ موضوع زیر بحث پر پانچ عدد مقائلے اس ناجیز کی طرف سے گذشتہ ڈیڑھ سال کے دوران، قاضی کفایت اللہ اور اللہ دستہ مفتی صاحبان کے نام اور کراچی کے ڈاکٹر ازہری کے نام تحریر کئے جا چکے ہیں۔ یہ دراصل مذکورہ حضرات کے بلاغ القرآن میں شائع شدہ مفہوم کے جواب میں تحریر کئے گئے تھے۔ مزید لکھنے کی گنجائش کافی کم ہے کہ قلم میں اتنی استطاعت نہیں اور فروعات میں وقت اور تو انائی کا ضیاع ہوتا ہے۔ تو جتاب محترم کیلئے اتنا ہی عرض کرونگا کہ موضوع زیر بحث بنیادی طور پر صلوٰۃ کے لغوی اور اصطلاحی معانی کی تفہیم سے متعلق ہے جس کو ہمیں قرآن میں اس کے استعمال کے اسلوب اور قرآن کے مجموعی مشن اور پیغام کے پیش نظر ہی سمجھنا ہے۔ پس "موقت" کے معانی پر ایک نئی طولانی بحث چھپیڑنا ہمارا مقصد نہیں ہونا چاہیئے۔

اتمام جدت کے طور پر عرض کرونگا کہ اگر جتاب محترم یہ یقین کامل رکھتے ہیں کہ:-

- (1) انبیاء علیہم السلام صرف نماز پڑھانے ہی تشریف لاتے تھے اور نماز و دعا سے "خوش" ہو کر اللہ تعالیٰ خود بخود غیبی استعانت سے تمام معاشرتی و سیاسی مسائل حل کروا کر ان کی اقوام کو غلبہ اور مرتفع الحالی، اور اس سے قبل، کردار کی طہارت و بلندی، عطا کر دیا کرتے تھے؛
- (2) قرآن میں غالباً 102 مرتبہ لفظ صلوٰۃ اپنے مختلف صیغوں میں اور اسالیب میں صرف اس لئے آیا تھا کہ عمل نماز ہی کی جسمانی حرکات کی تاکید و تسلسل سے مشق کروائی جائے؛ (3)

اور یہ کہ آج بھی بدکرواری، غربت و افلس، بھوک و بے روزگاری، جرائم کی بھرمار، قابض اشرافیہ کی لوٹ مار، جہالت و پسمندگی، مولوی مافیا، ذخیرہ اندوز مافیا، خودکش بمبار اور اخوا برائے تاوان مافیا، عالمی سامراج کی غلامی وغیرہ وغیرہ، پانچ وقت روزانہ، یا آپکے تین وقت روزانہ، انہاک سے نماز پڑھنے سے دور ہو سکتے ہیں، تو پھر آپ پیشک صلوٰۃ کو نماز جیسا عمل پرستش ہی سمجھتے رہیں، پڑھتے پڑھاتے رہیں اور وقت کے تمام ہنگامی تقاضے فراموش کرتے ہوئے تمام توانائیاں اسی سمجھی لا حاصل پر صرف کرتے رہیں۔ مگر یہ احتقر آپ کو یقین دلاتا ہے کہ آپ کی ان نمازوں کا ذرہ بھر بھی فائدہ آپ مسلمانوں کی زندگی پر مرتب ہوتا کھانے سے قاصر رہیں ۔ البتہ ہر عمل کیونکہ ایک رد عمل رکھتا ہے اور نتیجہ خیز ہوتا ہے، اس لئے اس باطل رسم پرستش سے پیدا ہونے والے ہولناک نتائج آپ اوپر بیان کئے گئے عذابوں کی شکل میں روزانہ مشاہدہ فرمائے ہیں۔ جو ناقابل تردید ہوں زمینی حقائق کی صورت میں ہمارے سامنے ہیں۔ کیونکہ یہ سب براہیاں کم از کم ایک ارب نمازوں کی روزانہ دعاؤں کے باوجود بھی موجود ہیں اور بڑھتی جا رہی ہیں۔ اسی سبب سے یہ احتقر زور دیتا ہے کہ مرجوہ نماز بے سود ہے۔ اسکا گناہوں کی فوری مغفرت کاظمیہ فتنہ پرور ہے۔ یہ احساس گناہ دور کرنے کا چوران، ضمیر کی خلش رفع کرنے کا مجبون مشتمی اور ہر قسم کا بھیانک جرم کر کے چین سے نیند لینے کی خواب آور گولی ہے۔

البتہ اگر اسلام کی تقلید سے تھوڑی دریکیلئے اپنے تیس آزاد کر کے غور فرمائیں تو بات اس طرح واضح ہو گی کہ صلوٰۃ وہ کڑا ڈپلن، وہ طرز حیات اور وہ نصب العین ہے کہ جس کے بطور منشور نفاذ و پیروی سے ہی سابق انبیاء کرام کی اقوام اور خود مسلمانوں نے ترقی، عروج اور غلبہ حاصل کیا، دم توڑتی انسانیت کو اس کے پیروں پر کھڑا کر کے اختکام دیا۔ حکومت الہیہ قائم کر کے ربوہ بیت عامہ (یعنی فلاحی مملکت) کا انسانی کفالت، پروش اور نشوونما کا نظام قائم کیا۔ "صلوٰۃ" دراصل احکامات الہی ہیں اور "عبادت" احکام الہی کی اطاعت و فرمان برواری ہے۔ کہ یہی وہ اسلوب حیات ہے جو تمام دکھوں، تکالیف، خوف سے انسانیت کو ہر قسم کا تحفظ فراہم کرتا ہے اور یہ اسی عمل کا مکمل غیاب و فقدان ہے، اور اس کا غلط مرجہ قصور ہے،

جو ہمارے تمام پیش آمدہ عذابوں اور مصائب کو نسل در نسل دوام بخش رہا ہے۔ یہ من گھڑت نماز ہی تو ہے جو بدترین غاصبوں اور لیڑوں کی حکمرانی اور غلبے کے سامنے پڑھی جا رہی ہے اور ان بدکرواروں کا کوئی سد باب آج تک نہ کر سکی ہے نہ آئندہ کبھی کر سکے گی۔ پڑھنے کی ایک بے روح رسم ادا کرنے سے نہ کبھی کچھ ہوا ہے نہ ہوگا۔ پڑھنا بھی وہ ہے جو ہماری بد نصیب قوم میں سے 95% پڑھنے والے یہ جانتے ہی نہیں کہ وہ کیا پڑھ رہے ہیں۔ اٹھک بیٹھک کی ایک رسم ہے جو ادا کرتے ہیں اور چند منٹ بعد ہی، فریب خوردہ ضمیر لئے، اپنی چالبازیوں کی طرف پلٹ جاتے ہیں اور لوٹ مار، جھوٹ اور منافقت شروع کر دیتے ہیں۔ آپ پھر بھی اس قسم کی "صلوٰۃ" یا نماز کو فرض گردانتے ہیں اور موجودہ زمینی حقائق سے روگردانی کرتے ہیں، تو آپ جیسے ذی علم کی دانش پر متجب ہونا ہماری مجبوری ہے۔

جناب کو کتابچہ "تحقیق نماز و صلوٰۃ" قبل ازیں ارسال کر دیا گیا تھا جو نماز کے موضوع پر تا حال کفایت کرتا ہے۔ یہ پاکستان کے طول و عرض میں ہزاروں کی تعداد میں عند الطلب ارسال کیا جا چکا ہے اور اس طلب کا اب تک جاری رہنا اس بات کا ثبوت ہے کہ بیان کردہ مواد حلقة ہائے قرآنی میں قبولیت عامہ کا شرف حاصل کر چکا ہے۔

محترم عربی زبان کے استاد کی ڈگری ضرور رکھتے اور نمایاں کرتے ہیں، مگر ڈگریاں انسان کے فطری سہو و خطلا کی کمزوریوں کو رفع نہیں کر دیا کرتیں۔ اور نہ ہی زبان پر دسترس لازمی طور پر شعور و علم کی بندگیاں کھول کر کوتا ہیوں کو دور کر دیتی ہے۔ علم کے بلند درجے پر پہنچ کر بھی ہم نہ تو ذاتیات پر اترنے سے اپنے قلم کو روک پاتے ہیں اور نہ ہی کسی علمی بحث کو اسہترا کی سطح پر گرانے بغیر، صرف علمی اور تحقیقی معیار پر پرکھ پاتے ہیں۔ طبعی رجحانات، محمد عقاوید، ورشہ میں حاصل شدہ مذہبی شعائر، تاریخ و معاشرت کے اثرات وہ عناصر ہیں جن سے انسانوں کی سوجیں مقید رہتی ہیں۔ اور انسان فکری صداقتوں کی انقلاب انگیز روشنی سے محروم رہتے ہیں۔ ارقلائی عمل Stagnation کا شکار ہو جاتا ہے۔ ایک مرگ آفریں اندر ہمرا چہار سو سلط رہتا ہے۔ اس احرار کی طرح محترم بھی انسانی غلطیوں کے مرتبہ ہیں۔ کیونکہ قرآنی فکر کے حائل ہونے کے باوجود "اسلاف" کی تقدیم کے سحر میں کافی حد تک گرفتار ہیں۔

تاریخ سے تو کافی نا بلد نظر آتے ہیں۔ جناب کے خط کے پہلے صفحہ پر دوسرے ہیرے میں بھی یہ بات نوٹ کی گئی، جہاں رقمطر از ہیں کہ:

"مقالہ نگار کے نزدیک صلوٰۃ، جسکا ہمارے اسلاف نے نماز کا نام تجویز کیا تھا، اور

اُسی نام سے آج بھی معروف ہے، ایک عمل پرستش ہے، جو نہ تو صلوٰۃ کے زمرے میں آتا ہے اور نہ ہی اس کا صلوٰۃ کے قرآنی اور لغوی معانی سے کوئی تعلق ہے"

اب محترم کے خط کشیدہ بیان کے بارے میں تین معروضات پیش کروں گا:

1۔ اولاً "ہمارے اسلاف" کون تھے؟ اس ناجیز کی کتاب "تحقیق نماز و صلوٰۃ" میں ان گرامی قدر "اسلاف" کے چہروں سے تمتر اسناڈ کیسا تھے نقاب کشائی کی جا چکی ہے۔ غور سے پڑھ لیں۔ اور درخواست ہے کہ ایسے نگ ملت و ننگ دین افراد کے حوالے دینے سے صرف نظر فرمایا کریں۔

2۔ ثانیاً، قرآنی لوگ صرف اور صرف قرآن کو جنت مانتے ہیں اور "اسلاف" کی قسم کے کسی فانی انسان کے قول کو قول فیصل یا حرف آخر ماننے سے انکار کرتے ہیں۔ کیونکہ یہ شرک کی علامت ہے۔

3۔ ثالثاً جناب محترم کی خوش فہمی کی تصحیح کرتا ہوں کہ نماز فارسی (پہلوی) زبان کا لفظ ہے اور فارسی دان حملہ آوروں اور حکمرانوں کے ذریعے بر صیغہ میں اردو زبان میں منتقل اور مستعمل ہوا ہے۔ "اسلاف" کیونکہ عربی زبان بولتے تھے اس لئے انہوں نے ہرگز یہ لفظ تجویز نہیں کیا تھا۔ عرب اور عالم عرب پہلے بھی اسے صلوٰۃ ہی کہتے تھے اور آج بھی یہی کہتے ہیں۔ اب فرمائیئے کہ آپ کے اسلاف کیا ایرانی تھے؟ اور کیا ہم اور آپ اس فارسی لفظ کو ماننے اور بولنے کے ملکف ہیں جو آج بھی پارسیوں کے ہاں آگ کی پرستش کیلئے بولا جاتا ہے؟ اور جناب عالی، "صلوٰۃ موقت" کی اختراع کن اسلاف کی تجویز کردہ ہے؟ کچھ روشنی ڈال سکتے ہیں؟ پورے اسلامی لٹریچر میں تو جناب من یہ اصطلاح کہیں درج نہیں ہے؟ صرف آجکل کے اہل قرآن کے ہاں ہی اسکا کچھ سراغ ملتا ہے۔ ایسا کیوں ہے؟ ناجیز کی کوشش ہے کہ جناب کے اٹھائے گئے تمام نکات کا مختصرًا جواب پیش کر دیا

جائے۔ اس کیلئے جناب کے نکات اور اعتراضات کی سرخیاں بنا دی گئی ہیں، جن کے تحت متعلقہ جوابات و توضیحات پیش کر دی گئی ہیں، گرتوں افتدرز ہے عز و شرف:-
(1) الصلوٰۃ دراصل نماز ہے یعنی عمل پرستش (صفحہ 3 و 2)۔ اجم الوسیط کا حوالہ

الصلوٰۃ دراصل کیا ہے؟ اس پر ڈھیروں مواد لکھا جا چکا ہے۔ جناب کی نظر سے کیوں نہیں گذرا۔ دیکھئے ڈاکٹر قمر زمان کی "حقیقت صلوٰۃ" مطبوعہ لاہور اور عزیز اللہ بھیو صاحب کی "صلوٰۃ کے وہ معنی جو قرآن نے بتائے" مطبوعہ سندھ سا گرا اکیدی، نوشہرو فیروز - سندھ۔ کچھ نہ کچھ برائے فوری حوالہ یہ احتقر بھی دہرائے دیتا ہے۔

الصلا: پشت کا درمیانی حصہ، کوہے کی ڈھلوان یا وہ حصہ جس پر جانور کی دم گئی ہوتی ہے۔
 (تاج)

الصلوٰۃ کی نسبت سے صلی الفرس تصلیہ: یہ اس وقت کہا جاتا ہے جب گھڑ دوڑ میں دوسرے نمبر کا گھوڑا، پہلے نمبر کے پیچھے پیچھے اس طرح دوڑ رہا ہو (متابع، پیروی) کہ پیچھلے کی کنویاں اگلے کے سرین سے مل رہی ہوں۔ آگے والے کو سابق کہتے ہیں اور دوسرے کو المصلی۔ (تاج) لہذا تصلیہ کے معنی ہیں اگلے کے پیچھے اس طرح چلتا کہ دونوں میں فاصلہ نہ ہو۔ لیکن پیچھے والا آگے والے سے آگے نہ بڑھے۔ بلکہ وابستگی سے اس کا اتباع کرے۔ اسی بنا پر امام راغب نے کہا ہے کہ "لِمَنْ كَفَرَ مِنَ الْمُصْلِينَ" (43/74) کے معنی ہیں "ہم انبیاء کے پیچھے چلنے والوں میں سے نہیں تھے"۔ (راغب)

صلی واصلی: کے معنی لزوم یعنی وابستگی کے ہیں۔ (تاج)
 اسی جہت سے صلوٰۃ کے معنی ہونگے احکام الہی سے وابستگی۔ حدود اللہ کے اندر رہنا اور کتاب اللہ سے چھٹے رہنا۔ (تفسیر قرطبی)

صلی علیہ: اس کی تظمیم کرنا۔ حوصلہ افزائی کرنا۔ پروان چڑھانا۔ نشوونما دینا۔ (راغب) یقیناً "اس پر نماز پڑھنا" یہاں مہمل ہو گا۔

صلوٰۃ وسلم و تسلیما: یقیناً "اس پر نماز پڑھو" یہاں بھی بے معنی ہو گا۔ صلوٰۃ سکن لہم: "تیری نماز ان کے لئے تسلیم کا موجب" یہاں بھی مہمل ہو گا۔ درست

ترجمہ یہی ہو گا کہ تیری حوصلہ افزائی، تیری تبریک و تحسین، تائید ان کے لئے موجب سکون ہے۔

سورة نور: والطیر صفت کل قد علم صلاتہ و تسیحہ ط اور صفت در صفت پر ندے سب اپنے فرائض، اپنے نصب الاعین حیات اچھی طرح جانتے ہیں۔ یقیناً پرندے اور دیگر جمادات جن کا ذکر آیت مبارکہ میں کیا گیا، نہ تو شیع گلے میں لٹکائے ہوئے ہیں اور نہ ہی نماز تین یا پانچ بار پڑھتے نظر آتے ہیں۔ یہ چھپ کر یقیناً پرستش نہیں کرتے ہوئے کیونکہ آیت مبارکہ "المر تر" سے شروع ہو رہی ہے۔ یعنی جو کچھ پرندے وغیرہ کرتے ہیں، نظروں کے سامنے ہے۔

ان تصریحات سے صلوٰۃ کا بنیادی مفہوم یعنی پیروی و اتباع احکام الٰہی، حوصلہ افزائی، تائید و نصرت اور نصب الاعین حیات، فرائض متصھی و غیرہ ثابت ہیں۔ آپ کیسے پوچھا یا پرستش یا دعا یہاں داخل کر سکتے ہیں؟

(2) "موقوت" کا لغوی معنی "حدود مقرر کردہ" نہیں ہے:

الوقت: کسی کام کیلئے مقررہ زمانے کی آخری حد۔ (راغب)

الوقت والتوقیت: وقت یا حد مقرر کرنا۔

المیقات: مقررہ وقت کو بھی کہتے ہیں۔ مقررہ مقام کو بھی۔ چنانچہ میقات الحاج حاجیوں کے احرام باندھنے کے مقام کو بھی کہتے ہیں۔ (تاج)

حدود مکملہ: کو کہتے ہیں جہاں حاجی احرام باندھ لیتے ہیں۔ (افتات القرآن)

الموقوت: حدود مقرر کردہ چیز کو کہتے ہیں۔ یعنی جس چیز کی حد مقرر ہو (ابن فارس) عربی میں وقت کے معنی میں شامل اور حد اور مقام حدود سمجھی کا عضر موجود ہے۔ صفحہ 3 پر عصمت صاحب نے بھی "وقت میں محدود" کا ذکر کر کے اس حقیقت کو تسلیم کیا ہے۔ اور صفحہ 5 لائن 13 پر "میقات کا معنی مقررہ حد" لکھ کر خود اپنی شکایت و اعتراض کی نقی کر دی ہے۔ اور اس عاجز کے موقف کو تسلیم کر لیا ہے۔ تو پھر شکوہ؟ چہ معنی دارو؟ اسے ہی تو مخالفت

برائے مخالفت کہا جاتا ہے۔ یعنی علیت کا غصہ غالب اور مسلکی اندھے تصب کا غصہ غالب؟ جناب کی پوری شکایت جناب نے خود ہی بے حقیقت ثابت کر دی۔ اب سوال یہ رہ گیا کہ کس جگہ کو نسا معنی لیا جائیگا۔ یہ اس مقام کا سیاق و سبق متعین کرے گا۔ صلوٰۃ کے منتدى معانی کے لحاظ سے موقعت ہرگز وقت (نائم) کے معانی میں فٹ نہیں ہو سکتا کیونکہ اللہ کے احکامات کا نفاذ و اتباع ہمہ گیر اور ہمہ وقت فریضہ ہے اور کسی نائم فریم سے پابند نہیں۔ البتہ جہاں صلوٰۃ کے غیر منتدى، مبنی بر روایات، پرش کی رسم کے معنی لئے جائیگے، وہاں ہی وقت (نائم) کے تعین کا سوال اٹھے گا۔ جیسا کہ ہم عصمت صاحب کے مضمون میں اٹھتا ہوا پاتے ہیں۔ اور چھے قرآنی سنہ و جواز حاصل نہیں ہے۔

ہی موافق لناس واجح: یہاں پھر موافقیت وقت کیلئے استعمال نہیں ہوا۔ بلکہ یہاں بھی یہ حدود یا پیمانے ہیں انسانیت کیلئے اور آخری جہت کیلئے۔ کیوں کہ "اوقات ہیں انسانوں کیلئے اور آخری جہت کیلئے" یہاں مہمل ہو گا۔ بے معنی ہو گا۔

یوم الفصل کان میقانًا: فیصلے کا دور یا زمانہ متعین امقرر ہے۔

وقت (نائم)، عربی زبان میں، بہر حال حدود کا تعین ہی کرتا ہے اور بنیادی طور پر زمان و مکان اور خواص و فرائض کی حدود ہی مقرر کرتا ہے جیسا کہ اوپر کی گئی بحث و تحقیق سے بالکل واضح ہے۔ صلوٰۃ کے ضمن میں لفظ موقوت کے معنی بیان کرنے میں اس احترا نے صلوٰۃ کے حقیقی معنی ہی کے تناظر میں فیصلہ کیا تھا۔ جہاں وقت (جو اردو میں عموماً بمعنی صرف نائم ہی لیا جاتا ہے) مستطیل نہیں کیا جا سکتا۔ وقت اردو زبان میں، عموماً صرف نائم ہی کے معاملے میں مستعمل ہے اسی سے وقت بھی جسکا لاحقة صلوٰۃ کے ساتھ لگا کر ایک مخصوص اصطلاح قائم کی گئی ہے، اردو پیرائے میں وقت مقرر کردہ ہی کا معنی دیتا ہے۔ اسی کی شکایت کی گئی تھی۔ البتہ وضاحت میں کمی ضرور رہ گئی تھی جسکا اعتراض کرنے میں اس ناچیز کو قطعاً بھی کوئی عار یا مضائقہ نہیں۔ کیونکہ کوئی دعویٰ مہارت تامہ کا یا کوئی خط عقل کل ہونے کا یہ عاجز اپنے تیئن نہیں رکھتا۔ جناب کی تحریر سے ضرور ایک گونہ زعم عیاں ہے جسکی کو کوئی بنیاد موجودہ تحقیق سے ثابت نہیں ہو سکی۔

(3) الصلاة (یعنی نماز) کے عبادت ہونے کا انکار ممکن نہیں۔ نیز اسکا معنی الدعا والعبادة بھی

ہے (صفحہ 3 و 4)

جناب کی عربی یہاں تو بالکل اپنی اصل سے بہت دور چلی گئی ہے۔ یہ انکار قطعی ممکن ہے۔ عبادت کا درست لغوی معانی اس نکتے کو آسانی حل کر دیتا ہے۔ اور وہ کچھ اس طرح ہے:-
ثلاثی مجرد: ع ب د: عید: بمعنی بندہ، غلام، حکوم، اطاعت شعار، فرمان بردار وغیرہ ہے۔
 دور نزدیک کہیں سے بھی اس مادے (Root) کا معنی و مفہوم پرستش نہیں ہے جو کہ آپ لفظ عبادت سے مراد لے رہے ہیں۔ آپ کی نماز عبادت نہیں ہے۔ پرستش، پوجا پاٹ، prayer، Worship وغیرہ ہے۔ ہاں الصلاة کا حقیقی قرآنی معنی یعنی احکامات الہی کا اتباع یعنی طور پر عبادت ہے۔ کیونکہ اقامت الصلاۃ کی رو سے احکام کی اطاعت، حکومی، فرمان برداری قائم کی جاتی ہے۔ انہیں صرف پڑھا یا ان کے ذریعے پرستش کا عمل نہیں کیا جاتا۔

(4) دعا ایک بے سود عمل نہیں ہے۔ کیونکہ قرآن میں دعائیں بیان ہوئی ہیں۔ (صفحہ 4)

دعا ایک بے سود عمل ہی ہے۔ کیونکہ کم از کم ایک ارب مسلمان کی روزانہ پانچ بار، اور آپ کی تین بار، کی دعاؤں کے نتیجہ میں کوئی سود امت مسلمہ میں کہیں حد نگاہ تک نظر نہیں آتا۔ زیاد ہی زیاد چہار سو سلط ہے۔ یعنی محتاجی، غلامی، بھیک پر گذارا، بھوک سے خود کشیاں، ابن الوقی، حرام اور منافقت کی کمائیاں، ضمیر، وطن اور دین فروشی وغیرہ۔

قرآن میں جو دعائیں بیان ہوئی ہیں، ان کے ساتھ مقاصد کے حصول کیلئے قرآنی ہدایات پر عمل کرنا بھی ضروری بتایا گیا ہے۔ "فَلِيُسْتَحْيُوا بِالْيَوْمِ الْمُرِيبِ" (2/186) کا یہی مطلب ہے۔ کیونکہ دوسری جگہ ضروری و ضاحت بھی کردی کہ "إِنَّهُ يَنْهَا اللَّذِينَ آمَنُوا عَمَلَ الصَّلَاةَ" (42/26) یعنی دعا انہی کی پوری ہوتی ہے جو اہل امن و ایمان بننے ہیں اور تعمیری اعمال سرانجام دیتے ہیں۔ ہم سب یہ کام نہیں کرتے۔ صرف زبانی متزوں کے روں کے ذریعے غیب سے کوئی جادو نازل ہونے کا صدیوں سے انتظار کر رہے ہیں۔

(5) کتاب کا مطلب قانون نہیں بلکہ فریضہ ہے۔ کیا قانون یا کتاب بھی کسی کے ذمے لگائی

جاتی ہے؟ (صفحہ 4)

بھی ہاں۔ قانون (یعنی کتاب) بنا یا ہی اسلئے جاتا ہے کہ پوری قوم کے ذمہ اسپر عمل درآمد لازمی قرار پائے۔ یہی کسی بھی قانون کی غرض و غایت ہوتی ہے۔ نیز قانون کے معنی کے اندر ہی فریضہ بھی آجاتا ہے۔ قانون اور فریضہ تقریباً ہم معنی ہیں لیکن استعمال کی نوعیت کے معمولی فرق کے ساتھ۔ اتنی سادہ اور معمولی بات آپ جیسے علمی درجہ کے حامل کو سمجھانے پر مجبور ہونا اس عاجز کیلئے ایک طفلا نہ جسارت ہے اور شرمساری کا باعث بن رہا ہے۔ لیکن اسکا کیا سمجھتے کہ جناب کا طفلانہ سوال سرخی پر موجود ہے۔ اور اب معانی کی کچھ تحقیق کر لیتے ہیں:

کتاب کتب: لکھا۔ لکھ دیا۔ لکھ دیا گیا۔ یعنی قانون اور لازمی فریضہ بنا دیا۔

الکتاب (قرآن کریم): یعنی قانون خداوندی یا ضابطہ قانون خداوندی۔

کتب علیکم الصیام (2-183): کتب علیکم القصاص (178-2): فرض اور ضروری قرار دیا گیا تھا۔ یعنی قانون بنا دیا گیا۔ لازم کر دیا گیا۔ این فارس نیز صاحب لطائف اللہ: نے بھی الکتاب کے معنی الفرض اور الحکم لکھے ہیں۔ لہذا جب قرآن حکیم کو کتاب کہا گیا ہے تو اس کے معنی ضابطہ قوانین کے ہیں۔

لکل اجل اجل (10/66): ہر قوم کیلئے ایک میعاد ہے۔

لکل اجل کتاب (13/38): ہر میعاد کیلئے اللہ کا ایک قانون ہے۔ یعنی قوموں کی موت و حیات اللہ کے قانون کے مطابق تعین ہوتی ہے۔ جو قوم چاہے اس قانون کے مطابق اپنی اجل بڑھانے یا گھٹانے۔

و ما كان لنفس ان ثموت الا با ذن اللہ كتا با موجلا (3/144): کوئی شخص خدا کے قانون طبعی کے بغیر نہیں مر سکتا۔ یہی قانون اس کی میعاد کا تعین کرتا ہے۔ یہ وہ جگہ ہے جہاں آپ قانون کو فریضہ کے مرادف بھی نہیں کر سکتے۔ یہاں کتاب صرف اور صرف قانون ہی ہے: دونوں میں جو فرق مانا گیا تھا وہ یہاں واضح ہو گیا۔

و ما يضر من عمره ولا ينقص من عمره الا في كتاب (11/35): عمر کا گھٹانا بڑھنا خدا کے مقرر کردہ

قانون طبعی کے مطابق ہوتا ہے۔ اسی قانون کا علم انسان کو دیا گیا ہے۔ سوجس کا جی چاہے اس کے مطابق اپنی عمر بڑھالے۔ جس کا جی چاہے اسے گھٹالے۔ پھر کیا ان تمام درج ذیل جگہوں پر کتاب کو آپ اپنا مختص کردہ واحد معنی "فریضہ" دے سکیں گے؟

كتب مبين، الكتاب بالحق، الكتاب مفضلاً، كتب ازدنا مباركاً، الكتب الحكيم، الكتاب لاريب فيه، كتاب الحكمة آية، كتاب عزيز، الكتاب تبياناً لكل شيء، أحسن الحديث كتاباً مثابة بها مثاني - هرگز نہیں۔ البتة قانون، مجموعہ قوانین یا ضابطہ قوانین ان سب مقامات پر بسیورت کہا جا سکتا ہے۔

اصلوٰہ کتاب ہی ہے لیعنی قانون، جیسا کہ مقالے صلوٰۃ موقت (خود فرمائی یا خدا فرمائی) میں متعلقہ آیت مبارکہ کے ترجمے و تخلیل میں وضاحت کی گئی تھی۔ اس لئے کہ یہ اسلامی مملکت کیلئے حتیٰ قانون و منشور کی حیثیت رکھتی ہے۔ اور "اقیو" کہہ کر تمام ہدایات و احکامات الہی کی پیروی و اتباع کے نظام کے قیام کا حکم دیتی ہے۔ غلط معنی پہنانے کا بچگانہ الزام تو صرف مسلکی پیروکاروں پر لگائیجئے۔ جس کا قرآن کے علاوہ نہ کوئی مسلک ہونہ فرقہ، وہ بھلا کیوں غلط معنی پہنانے گا؟ اس کو آپ کی مانند ایک ماقبل قائم کردہ ذاتی عقیدہ کی تبیثت کرنے کی حاجت تو ہے ہی نہیں۔ ہاں یہ حاجت جناب کے فرقہ اہل الذکر والقرآن کو ضرور ہے جن کی عربی دانی انہیں یہ بھی نہیں بتاتی کہ "الذکر" معرف بالام ہونے کی وجہ سے وہ اصطلاح بن جاتا ہے جو قرآن ہی کا دوسرا نام ہے اور باری تعالیٰ نے کئی بار قرآن کیلئے استعمال فرمایا۔ مثلاً "اتا نحن نزلنا الذکر و انا ل نحافظون" (۹/۱۵)۔ اس اصطلاح کو بطور نام استعمال کرنے سے وہ دراصل "اہل القرآن و القرآن" لیعنی "اہل دو قرآن" بن جاتے ہیں۔ ۴۵ نکات کی نئی نماز ایجاد تو کر دی گئی ہے لیکن اسکا ماغذہ کوئی نئی مراجع نہیں ہے؟ اور کون حضرت آسمانوں سے اسے Import کر لائے ہیں، یہ بھی تو بتایا جائے؟ پرانی نماز بھی تو روایات ہی سے آئی تھی اور مراجع میں فرض ہوئی تھی۔ تمام تفاصیل و اركان جبریل نے حضور کو خود سکھائی اور پڑھائی تھیں۔ ان تین عجیب و غریب نمازوں کو سکھانے کو ناجبریل نازل ہوا تھا؟

کچھ وضاحت فرمائیں۔

(6) کتاباً موقوتاً مرکب توصیفی نہیں ہے بلکہ یہ کہنا اکشاف ہے۔ (صفحہ 1 چوتھا پیرا)
یہ اکشاف والی بات بھی ظاہر ہے کہ صرف مسلکی تعصب کی خاطر گھڑلی گئی ہے۔
وگرنہ کوئی جواز و ثبوت اس کے مرکب توصیفی ہونے کے خلاف نہیں دیا گیا۔ اور نہ ہی عربی
گرامر کے قواعد کی اتنی تنگی خلاف ورزی کرنا ممکن ہے۔

(7) جنگ کے مجاز پر بھی نماز فرض ہے اور اس میں تخفیف بھی ہے۔ (صفحہ 4)
بحث کو طول دینا غیر ضروری ہے کیونکہ صلوٰۃ کا قرآنی معنی ڈسکس ہو چکا ہے۔ اس
خاص آیت کی سیر حاصل تشریع کیلئے دیکھیں حقیقت صلوٰۃ از ڈاکٹر قمر زمان۔ صفحات 120 تا
129۔ امید ہے تسلی بخش جواب پائیں گے۔

(8) قرآن مجید میں صلوٰۃ الغیر اور صلوٰۃ العشاء کا ذکر ہے یہ دونوں اوقات ہیں جن میں صلوٰۃ
ادا کیجاتی ہے۔ (صفحہ 5)

نہایت آسان پیرائے میں بیہاں سیاق و سبق کے مطابق "صح و شام کی فرائض
منصی کی شفشوں میں ادا یکی" کا مفہوم لیا جا سکتا ہے۔ کیونکہ اگر یہ نمازیں ہوتیں تو پھر ظہر کا
ذکر نماز کیسا تھا کیوں نہ کیا گیا؟ اسے صرف "ظہیرۃ" کیوں کہہ دیا گیا؟ متعلقہ آیت کے
گھرے معانی مذکورہ کتاب کے صفحہ 174 پر دیئے گئے ہیں۔ ملاحظہ فرمالیں۔

(9) اقم الصلوٰۃ لدلوٰک انتس السٰعٰۃ ایلیں۔ آیت 17/78 (صفحہ 5)
فرماتے ہیں یہ بھی نماز کے مقررہ اوقات کا ذکر ہے!! کن اوقات کی طرف اشارہ
ہے؟ "جیساں ہوں دل کو روؤں کہ پیٹوں گجر کو میں"۔ دلک سورج کی حرکت یا چال ہے۔
اور اگر آیت کو صلوٰۃ کے من گھڑت معنی نماز میں لیا جائے تو پھر اس حکم کے تحت سورج نکلتے
ہی نماز شروع کر دی جائے اور شب کی تاریکی تک مسلسل پڑھی جائے۔ روزی رسال اللہ کی
ذات ہے۔ وہ اس پر چپوڑی جائے۔ اسی کو کہا جاتا ہے عقل و علم و شعور کی توہین۔ اندا
عقیدہ۔ عقل کی جگہ نقل پر زندگی گزارنا۔ ذہانت اور فظانت کے اس عالم میں دیکھیے زبان کی
درازی کہ الفاظ استعمال فرماتے ہیں" آیت کے معنے بدلنے کی کوشش قابل مذمت حرکت ہو

گی۔ صلوٰۃ کے معنی نماز بنا دینے میں جناب نے پھر بذات خود کیسی حرکت کی ہے؟ کہاں سے لائے ہیں یہ معنی؟ اور اسی معنی کو بنیاد بنا کر سارا قرآنی انقلابی فلسفہ تہ و بالا کر کے انسانوں کو صرف پانچ منٹ کی اٹھک بیٹھک پر لگایا ہوا ہے؟ حفظ مراتب، تکریم الناس، خلق عظیم سب فراموش کر چکے ہیں کیونکہ "نماز" پڑھ لیتے ہیں؟ دیکھیے حقیقت صلوٰۃ۔

(صفحہ 158/158)

(10) مواقیت الحج کا مطلب الحج کے مقامات اور اوقات ہیں (صفحہ 5)

حج آپ لوگوں کے ہاں پھر اسی فرسودہ رسم پرستش (یعنی مذہبی Ritual) کے زمرے میں آتا ہے۔ جب کہ اس کے مادے سے جست، حاجت، احتاج وغیرہ مشتق ہوتے ہیں۔ اللہ تعالیٰ کی نظریاتی تعلیمات پر مبنی نظریاتی ادارہ (البیت) قائم کرنے اور اسکے قواعد و ضوابط مقرر کر لینے کے بعد حضرت ابراہیم کو حکم ہوا کہ "اذن فی الناس با الحج (22/27)" تو مراد یہ تھی کہ اس الہی نظریاتی ادارے کے ذریعے فکری سطح پر تمام انسانیت کیلئے اتمام جست کا راستہ کھول دیا جائے۔ اور اس پیغام میں مضر انسانی منفعت و بھلائی کا انہیں مشاہدہ کروا کر (لیشہد و منافع لهم) اتفاق رائے پر مبنی ایک مربوط نظام صلوٰۃ (ربنا لیقیمو الصلوٰۃ) کا قیام عمل میں لایا جائے۔ یہ ایک جاری پروپریس تھی۔ اسکا کوئی وقت مقرر کرنا جب تمام عوام کا اثردھام ایک ہی وقت پر پیدا ہو کر ان گنت مشکلات نظم و نسق اور مسائل ترسیل رزق و حاجات پیدا کرے، ہرگز مشائے خداوندی نہیں ہو سکتا تھا۔ اس لئے مواقیت الحج کو حج کے زمانے، سیزن یا اوقات سے نسلک کرنا قطعی غیر شعوری سوچ معلوم ہوتی ہے۔ یہاں بھی پیانا یا حدود یا دائرہ کار نیزادہ منطقی اور قرین عقل معانی معلوم دیتے ہیں اور اپنی سند رکھتے ہیں۔ ویسے بھی عرض کر چکا ہوں کہ آپ لوگ معانی کی تفہیم کو ما قبل میں گھرے ہوئے عقائد کے تابع رکھنے کے عادی ہیں۔ قرآن کی حقیقی تعبیرات جو 40 بھری کے فوراً بعد آمریت کے آغاز کے ساتھ ہی گم کر دی گئی ہیں (کیونکہ آمریت اور قرآن شانہ بشانہ چل ہی نہیں سکتے تھے)، صرف اور صرف حریت فکر، اور دیانت دارانہ بے لگ تحقیقی عمل کے ذریعے ہی دریافت کی جاسکیں گی۔ تقلیدی سوچوں اور انتہائی تھنگ نظری کے ذریعے ہرگز نہیں۔

(11) نماز کے اوقات مواقیت الصلاۃ کھلاتے ہیں (صفحہ 5)

قرآن میں کس جگہ یہ اصطلاح استعمال ہوئی ہے، نشاندہ فرمائیں۔ ورنہ اس غلطی کی بھی تصحیح فرمائیں۔

(12) فرقہ اہل قرآن کو مطعون نہیں کرنا چاہیے۔ نبی کریم نے امت کو صرف قرآن دیا تھا

لہذا سب مسلمان اہل قرآن ہیں (صفحہ 6)

فرقہ اہل قرآن کو ان کے اس نام کی مناسبت سے ہم قرآنی لوگ اپنے ساتھیوں میں سے باور کرتے ہیں۔ لیکن وائے افسوس کہ ان کا عمومی رویہ قرآن کے نام پر فرقہ پرستی اور مولویانہ اسلوب کا فروع ہے۔ جس کی وجہ سے شکایت پیدا ہوتی ہے۔ مطعون کا لفظ جناب نے ذرا سخت قسم کا استعمال کیا ہے اور زیادتی ہے۔ دراصل اس ناقص اور ساتھیوں کا اصل مقصد و متعہا قرآنی جماعتیں یا ہم خیالوں کی وحدت و اتفاق باہمی ہے۔ اہل قرآن کی مولویت اس راہ میں سد بن کر کھڑی ہے۔ اسی اختلاف کی وجہ سے قرآنی لوگ کوئی قابل ذکر پیش رفت اصل مقصود حیات کی طرف کر نہیں پا رہے۔ انسانیت کو غلامی اور جبر و استھان سے نجات دلانا ہی قرآن کا پیغام اور ہمارا اولین فریضہ ہے۔ اس کیلئے ایک مضبوط قرآنی سیاسی پلیٹ فارم ضروری ہے۔ تاکہ آئینی چھتری تلے اقتدار کی بلند مساند تک پہنچا جائے اور بالآخر ایک روز حکومت الہیہ کا قیام ممکن ہو سکے۔ ایک فلاہی، رفاهی اور اصلاحی نظام تب ہی نافذ کیا جا سکیگا جب قوت نافذہ بے لوث قرآنی قیادت کے ہاتھوں میں ہوگی۔ فرمائیے کہ اس اصل نصب لعین کیفر آپکے اہل قرآن نے کوئی ایک قدم بھی اخیالیا ہے؟ آپ تو اس کے عکس وہی فرسودہ نماز و تسبیح، ذکر و اذکار، دعا و مناجات پروہی مولویانہ روشن رغبت رکھتے ہیں اور اسی کا ایک حق نماز ایجاد کر کے پر چار فرمارہے ہیں۔ یہی روشن بخواہی کے زمانے سے امت مسلمہ میں مروج و متواتر چلی آتی ہے اور صرف مولویوں کی پیدائش، پروش اور عروج کی خاصیت ہے۔ جبکہ قوم پر غلامی اور آمریت کے تسلط کو دوام بخشتی ہے۔

(13) اہل حدیث، اہل سنت و اجماعت اور اہل تشیع قرآن کے خلاف مجاز ہیں۔ کیونکہ انہیں

قرآن سے انتساب پسند نہیں۔ (صفحہ 7)

یہاں پھر جناب سے سہو کا ارتکاب ہوا ہے۔ انتساب تو یہ سب قرآن ہی سے کرتے ہیں اور ان کی مجال نہیں کہ قرآن کو نظر انداز کر کے امت کے اجتماعی دھارے سے اپنے آپ کو الگ کر لیں۔ یہ سب قرآن کا نام پہلے لیتے ہیں اور سنت و حدیث کا بعد ازاں۔ حتیٰ کہ یوم عاشورہ پر شام غریبیاں کے سوگ کے نقطہ عروج پر بھی مرکزی بیان یا مرشیہ کا 90 نیصد حصہ قرآنی کلام ہی کی تشریع اور بیان پر مشتمل ہوتا ہے۔ اصل مسئلہ وہی ایک طاقتور قرآنی مقدارہ کا موجود نہ ہونا ہے۔ جو تمام فرقہ پر ستانہ معاملوں پر آخری فیصلے کرے اور انہیں عملی جامہ پہنانے کی قدرت اور وسائل رکھتی ہو۔ بحانت بحانت کی بولیاں بند کرانے کی قوت رکھتی ہو۔ طاقت سے نہیں۔ اپنی کارکردگی سے خوشنگوار اور حیرت انگیز نتائج دکھا کر۔

اخلاص نیت سے غور و فکر فرمائیں۔ غلطیوں سے پھر ایکبار مطلع فرمائیں۔ حضرت انسان کی بے ثباتی سے متعلق دو اشعار کے ساتھ مضمون ختم کرتا ہوں:

زمین چجن گل کھلاتی ہے کیا کیا	بدلتا ہے رنگ آسمان کیسے کیسے
منے نامیوں کے نشاں کیسے کیسے	نہ گور سکندر نہ ہے قبردارا